



**ውዕሎ መኸተ ይኣክል ደለይቲ ፍትሒ ኤርትራውያን
ተቐማጦ አውራጃ ባደን-ቩርተንበርግ
ዕለት 06/07/2019 ኣብ ከተማ ስቱትጋርት**

ክቡራትን ክቡራንን ደለይቲ ፍትሕን ሠላምን ተቓለስቲ ሕዝቢ ኤርትራ !

ብመሰረት እቲ ሸማግለ ደለይቲ ፍትሒ ኤርትራውያን ስቱትጋርትን ከባቢኣን ንመላእ ኤርትራውያን ብሓበራ ኣብ ባደን-ቩርተንበርግ ዝነብር ዝገበረቶ ናይ መኸተ ይኣክል ጸዋዒት ብዕለት 06/07/2019 ማእለያ ዘይብሎም ኣዋልድን ኣወዳትን መንእሰያት ከምኡውን ዓበይቲ ሰብኡትን ኣዴታትን ዝተሳተፉዎ ዘሉብን ዕውትን ድሙቕን ኣኼባ ኣብ ከተማ ስቱትጋርት ተሰላሲሉ። ኣስታት ሰዓት 14:30 ድ.ቀ ከኣ እቲ ኣኼባ ብመዝሙር ስውኣት በቲ ፍሉጥ ስነ-ጥበባዊ ኣቶ ንጉሠ መንስዓታይ ኣብ ሜዳ ኤርትራ ብ1975 ዓ.ም.ፈ ተደሪሳ ዝተቓየቶ ዜማ ሎሚ ከኣ በቲ ናይ ሙዚቃ ምሁር መምህር ሰሎሞን ገ/ወልድ ተዋዲዳን ተሰንያን ብኹሉ ኣኼባኛ ብልባዊ ስምዒት ብምዝማር ተኸፈተ። ቀጺሉ ሸማግለ ደለይቲ ፍትሒ ስቱትጋርትን ከባቢኣን ኣቶ የማነ ተስፋይ፣ ወ/ሮ ለምላም መሓመድን ኣቶ ምሕረትኣብ ጎይትኣምን ንተሳተፍቲ ኣኼባ ናይ እንቋዕ ደሓን መጻእኩም ቃል ኣስሚዖም ንነብሶም ብምፍላጥ መደብን ቅድመ ተኸተል ፕሮግራም ኣኼባን ገለጹ።

ኣስዒቦም ከኣ ኣብዚ ናይ ስደት ሃገር እንነብረሉ ዘለና ህሞትን ብሰሪ ገባት ሥርዓት ሀ.ግ.ደ.ፍ ኣብ ውሽጢ ትውልዲ ሃገርና ካብ ዕለት ናብ ዕለት እንዳገደደ ዝኸይድ ዘሎ ጭኮናን ስቓይን ንምፍታሕ ኤርትራውያን ኩልና ብሓበራ እታ እንኮ መፍትሕ ምርጫና ንፍርሕን ስቕታን በዲህና ንምልኪ ወጊድና ክሳብ ሓርነትና እንጎናጸፍ ኣብ ሥራሕ ምስ እንጽመድ ጥራሕ ኢዩ ክብሉ ዘየዳግም እምነቶም ብትሪ ገለጸም። ኣብዚ ኣኼባ ካብ ተሞክሮኦምን ዓውደ ስነፍልጠት ትምህርቶምን ተበጊሶም ኣድማዒ ኣስተምህሮ ዝህቡ ኤርትራውያን ብጻውዒት ሸማግለ ደለይቲ ፍትሒ መደብ ዝተታሕዘሎም ኣቶ ብርሃነ ገ/እግዚኣብሔር (ብራሽ) ካብ ስቱትጋርት፣ ወ/ሮ ጉዖይ ክፍሎም (ዋዕሮ ኤርትራ) ካብ ፍራንክፈርት ከምኡውን ዶ/ር መሓመድ ብርሃን ኢድሪስ ካብ ዱስልዶርፍ በብተራ ቀሪቦም ብሓቂ መድረኽ ዝጠልቦ ልቢ ወዲ ሰብ ዝምስጥ ብሱልን ኣዝዩ መዓድን ኣስተምህሮ ኣቕረቡ። ብድሕሪኡ ኩሉ ተሳታፊ ኣኼባኛ ሓፍ ኢሉ ኢድ ንኢድ ብምትሓሓዝ ብኣዳላዊ ሬድዮ ስቱትጋርት ተስፋይ ተኸለ ብትግርኛን ከምኡ ከኣ ብተሳታፊ ኣኼባ ትርጉም ብቋንቋ ዓረብ ጭርሖታት ይኣክል ብዓውታን ነድሪ ብዝዓሰሎ ስምዒትን ተቓልሖ። መድረኽ ንኣኼባኛ ተዋሂቡ ከኣ ኣገባብ ብዝሓለወ መንገዲ ተሳተፍቲ ሕቶታቶምን ርእይቶኦምን ምስ ለበዋ በብሓይ ኣቕረቡ። ጎድኒ ንጎድኒ ናይዚ ኣኼባ ኣብ ፍሉይ ክፍለ ዝተሓዘኣ ካብ ብዙሓት ከተማታት ባደን-ቩርተንበርግ ካብ ባደን ሰ፡ ቱቢንገን፣ ቱትሊንገን፣ ጎቢንገን፣ ሮትቫይል፣ ፍራይበርግ፣ ካርልስሩህ፡

ተወኪሎም ዝመጹ ሽማግሌታት ብጉዳይ ኣገባብ ጥርናፊን መደብ ዕማም ሥራሓትን ብሰፊሕን ዓሚቑን ዘትዮም ኣብ ናይ ሓባር ምርድዳእ በጺሑም። እዚ ጥራሕ ዘይኮነ እተን ካልኣት ከተማታት ኣብ ባደን-ሹርተንበርግ ኤርትራውያን ዝቕመጡለን እውን ነዚ ህጹጽ መድረሽ ዝጠልቦ ጥርናፊ ተኸትለን ሽማግሌ ብምምራጽ ምሳና ክተብራ ብትሪ ተማሕጺኑ። ዝስተን ዝብላዕን በተን ወሓላሉ ኣዴታት ኣባላት ደለይቲ ፍትሒ ስቱትጋርትን ከባቢኣን ተዳልዩ ተሳተፍቲ ኣኼባ ተግንገሉ።በዚ ከኣ ድሕሪ ኣስታት ኣርበዕተ ሰዓት ዝወሰደ ብኣዳላዊት ኣኼባ ሽማግሌ ደለይቲ ፍትሒ ስቱትጋርትን ከባቢኡን ናይ ምስጋና ቃል ተዋሂቡ ሰናይ ውዕሎ ተዘዘመ።

ሠላም ዎ ሰናይ !

ኣቕራቢ ሰነድ ጽሑፍ
ኣንገሦም ገ/ዮውሓንስ